

## MINUTI

### Laqgħa tal-Kunsill Lokali tas-Sigġiewi

### IS-SEBA' LEĠISLATURA

#### Laqgħa Numru 329

It-Tnejn 19 ta' Diċembru, 2016

Il-Kunsill Lokali tas-Sigġiewi ltaqa' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, Is-Sigġiewi, fis-sebgha ta' filghaxija.

#### PREŻENTI:

L-Avukat Karol Aquilina – Sindku  
L-Avukat Alessia Psaila Zammit – Viċi Sindku  
Il-Perit Julian Borg – Kunsillier  
Is-Sin. Gillian Farrugia Pace – Kunsilliera  
Is-Sur Nicholas Cassar – Kunsillier

#### ASSENTI B'APOLOĠJI (Skont Ordni Permanenti 14A(3):

Is-Sur Clayton Cutajar – Kunsillier  
Is-Sur Domenic Grech – Kunsillier

#### UFFIĊJAL PREŻENTI:

Is-Sur Keith Galea – Segretarju Eżekuttiv

## **Minuti**

Is-Sindku Dr Karol Aquilina ppresjeda l-laqgħa.

### **329.1 Qari tal-ittri ta' apologiji**

329.1.1 Is-Segretarju Eżekuttiv ipprezenta u qara l-ittri ta' apologija tal-Kunsilliera Clayton Cutajar u Dominic Grech. Il-membri preżenti unanimament aċċettaw l-apologiji.

### **329.2 Kunsiderazzjoni u Approvazzjoni tal-Minuti**

329.2.1 Is-Sindku ppropona li l-minuti tal-laqgħa numru 328 jkunu approvati. Il-Kunsillier Nicholas Cassar issekonda u l-Kunsill qabel b'mod unanimu.

### **329.3 Komunikazzjoni mis-Sindku**

329.3.1 Is-Sindku qal li rċieva komunikazzjoni minghand persuna li t-tifla tiegħu wegħat waqt li kienet qed tilgħab fuq bandla f'Nalizpelra Playground. Is-Sindku qal li l-Kunsill ha azzjoni minnufih u qabbad lill-Perit tal-Kunsill u lill-kuntrattur responsabbli biex jispezzjonaw l-banda u jhejju rapport dwar is-sigurtà tagħha. Dan ir-rapport gie preżentat lid-Direttur tad-Dipartiment tal-Gvern Lokali. Ir-rapport jikkonkludi li l-bandli huma skond in-normi stabbiliti u ma huma ta' l-ebda periklu għal min jużhom tajjeb.

329.3.2 Is-Sindku informa lill-Kunsill li għaddej proġett pilota mill-Gvern Ċentrali mar-Regjun Nofsinar li s-Sigġiewi jagħmel parti minnu, bil-għan li persuni mill-pubbliku juru l-interess tagħhom biex ikunu osservaturi waqt il-proċess tal-ghoti ta' kuntratti mill-Kunsill Lokali. Il-persuni interessati li jkunu osservaturi qed jingħataw ċans biex japplikaw sal-aħħar ta' Diċembru 2016.

329.3.3 Is-Sindku ta rendikont taż-żjara li saret f'Bari u Squinzano flimkien ma' numru ta' rappreżentanti minn għaqdiet Sigġiwin u ma' Mons. Paul C. Vella f'isem il-Parroċċa tas-Sigġiewi. Hu qal li saru taħdidiet b'rabta ma' proġett b'fondi mill-Unjoni Ewropea biex tinholq rotta ta' San Nikola mir-Russja sal-Greċja. Din ir-rotta tkun tinvolvi numru ta' mixjiet fis-Sigġiewi u l-madwar li jwasslu dejjem għal postijiet li għandhom rabta ma' San Nikola. Waqt din iż-żjara saru wkoll laqgħat mas-Sindku ta' Bari u wiehed mill-Assessuri tal-Comune di Bari dwar il-possibilità li jsir gemellaġ bejn is-Sigġiewi u Bari. Saru wkoll laqgħat mas-Sindku ta' Squinzano fejn intwera interess kbir ta' kollaborazzjoni bejn iż-żewġ Kunsilli. Is-Sindku spjega li l-pass li jmiss hu li jkun iffinalizzat f'aktar dettal il-proġett b'rabta mal-mixja filwaqt li se jissahħu l-kuntatti mas-Sindki ta' Bari u ta' Squinzano biex jinstabu l-oqsma ta' kooperazzjoni u jkun analizzat x'jista' jsir b'mod aktar konkret.

329.3.4 Is-Sindku informa lill-Kunsill li kien gie ppreżentat appell mid-deċiżjoni tal-Awtorità tal-Ippjanar li ma toħroġ il-permess għall-iżvilup ta' *shooting range* viċin il-Knisja ta' Hal Xluq fis-Sigġiewi. Is-Sindku qal li kien ipprezenta talba lit-Tribunal biex il-Kunsill isegwi l-proċess tal-appell u f'dan is-sens kien tkellem ukoll mal-Perit Carmel Caccopardo sabiex jassisti lill-Kunsill f'din il-materja. Il-Viċi Sindku ssekondat u l-Kunsill qabel b'mod unanimu.

### **329.4 Twegibiet għall-mistoqsijiet tal-Kunsillieri**

329.4.1 Ma kien hemm l-ebda mistoqsija.

**329.5 Lista' t' Attivitajiet għas-sena 2017**

329.5.1 Is-Sindku ppropona li matul is-sena 2017 il-Kunsill jorganizza dawn l-attivitajiet:

1. Jum is-Sigġiewi li għandu jkun organizzat tul il-granet ta' qabel jew wara l-ewwel ta' Marzu;
2. Il-Mixgħela tas-Salib tal-Għolja u fi Pjazza San Nikola mill-Ħamis 13 ta' April sas-Sibt 15 ta' April 2017;
3. Festa Gheneb fis-Sigġiewi nhar il-Ħadd 27 ta' Awwissu 2017; u
4. Pjazza Milied fis-Sigġiewi nhar l-Erbgħa 13 ta' Diċembru 2017.

**329.6 Budget għas-sena 2017**

329.6.1 Is-Sindku informa li wara li saret il-Laqqgħa tal-Lokalità huwa flimkien mas-Segretarju Eżekuttiv ser ihejji abbozz ta' budget għas-sena 2017 biex jiġi diskuss u approvat waqt wahda mil-laqgħat li jmiss tal-Kunsill.

**329.7 Items oħra ta' xogħol ieħor tal-Kunsill Lokali li jkunu meħtieġa**

329.7.1 Il-Kunsill qabel li għandha tisseejjah laqgħa tal-forum tal-Għaqdiet lejn nofs Jannar.

329.7.2 Il-Kunsill qabel li minhabba l-problemi li qed jinholqu fil-bandli Nalizpelra, kkawżati mill-*water feature* tal-istess post, ġie deċiż li dan l-ispazju jintuża billi tizdied logħba oħra għat-tfal minflok il-*water feature*.

**329.8 Kunsiderazzjoni u approvazzjoni tal-iskeda ta' pagamenti**

329.8.1 Is-Segretarju Eżekuttiv ippreżenta l-iskeda tal-pagamenti. Is-Sindku ppropona li l-pagamenti jkunu approvati mill-Kunsill. Il-Kunsilliera Gillian Farrugia Pace issekondat. Il-Kunsill approva l-iskeda tal-pagamenti b'mod unanimu.

329.8.2 Is-Sindku ppropona li s-Segretarju Eżekuttiv, kif ukoll l-impjegati tal-Kunsill Lokali, jingħataw il-*performance bonus* għall-massimu li tippermetti l-ligi u r-regolamenti relatati. Il-Viċi Sindku ssekondat u l-Kunsill qabel unanimament.

**329.9 Tmiem tal-laqqgħa u data tas-seduta li jmiss.**

329.9.1 Il-laqqgħa intemmet fid-8.15p.m. u s-Sindku ppropona li l-laqqgħa li jmiss tal-Kunsill issir nhar it-Tnejn 16 ta' Jannar 2016 fis-7.00 p.m. Il-Kunsill qabel b'mod unanimu.

Konfermati, illum 16 ta' Jannar 2016.

L-Avukat Karol Aquilina  
Sindku

Keith Galea  
Segretarju Eżekuttiv